

# दैनिक रोकठोक लेखनी

R

खबरें बे-रोकटोक

Read E Newspaper at Paper Boy App, Magzter App, Jio News App, Paytm App, Dailyhunt App

## गढ़ बचाने में जुटे मुख्यमंत्री एकनाथ शिंदे

**ठाणे :** राज्य की राजनीति में चल रही उठापटक के बीच मुख्यमंत्री एकनाथ शिंदे अपने गढ़ ठाणे के किले को और मजबूत बनाने में लग गए हैं। उल्लेखनीय है कि पिछले कुछ दिनों से शिंदे-फडणीवीस सरकार के भविष्य को लेकर अलग-अलग तरीके से कथास लगाए जा रहे हैं। आने वाले समय में मुख्यमंत्री के सामने जहां अपने समर्थक सभी विधायकों को एकजुट बनाए रखने की चूनाती है, वहीं शिवसेना संगठन पर भी पकड़ बनाए रखने के लिए अलग से मेहनत करनी पड़ रही हैं। मुख्यमंत्री अपने गढ़ ठाणे जिले पर विशेष ध्यान दे रहे हैं। वे हर छोटे बड़े कार्यक्रमों में हिस्सा लेकर कार्यकर्ताओं का मनोबल भी बढ़ा रहे हैं।

महाविकास आधारी के पूर्व मुख्यमंत्री और शिवसेना अध्यक्ष रहे उद्घव ठाकरे से बगावत कर बीजेपी के साथ मिल कर राज्य में सत्ता स्थापित करने वाले एकनाथ शिंदे को कई मोर्चों पर लड़ना पड़ रहा है। पिछले दिनों ठाणे में ही एक फेसबुक पोस्ट को लेकर शिवसेना यूबीटी की एक महिला पदाधिकारी पर हुए हमले को लेकर राजनीति गरमा गई थी। यहीं नहीं बल्कि उस महिला पदाधिकारी को अस्पताल में देखने स्वयं उद्घव ठाकरे और उनका परिवार पहुंचा। मुख्यमंत्री के ठाणे

में कानून व्यवस्था खराब होने का कारण बताते हुए आदित्य ठाकरे

### सीएम शिंदे ने महिलाओं के हित के लिए कई निर्णय...

सीएम शिंदे ने राज्य सरकार द्वारा महिलाओं के हित लिए गए निर्णय जैसे एसटी यात्रा को 50 प्रतिशत छूट देने का फैसला हो या वालासाडे ठाकरे ने अपने अस्पताल के माध्यम से राज्य में 700 स्थानों पर कर्निनिक शुल्क करने या फिर माता सुरक्षित जैसी योजनाओं के माध्यम से साढ़े चार करोड़ महिलाओं की विकित्सा जांच की जानकारी महिलाओं को दी। ठाणे में सखी महोत्सव को लेकर शिवसेना के राज्य समन्वयक और प्रवक्ता नरेश म्हस्के ने कहा कि शिवसेना में महिलाओं को रणराजिणी कहा जाता है। आज शिवसेना की हजारों महिला कार्यकर्ता मुख्यमंत्री एकनाथ शिंदे के नेतृत्व में एकजुट हुई हैं। नरेश म्हस्के ने कहा कि ठाणे की तरह ही राज्य के हर जिले में शिवसेना की महिला कार्यकर्ता काम कर रही हैं।



### शिवसेना संगठन पर पकड़ बनाने की चुनौती

लोकसभा क्षेत्र के सांसद डॉ. श्रीकांत शिंदे राज्य भर में दौरा का विभिन्न कार्यक्रमों में शामिल हो रहे हैं। चर्चा है कि मुख्यमंत्री एकनाथ शिंदे को सत्ता के साथ शिवसेना पार्टी और निशान तो मिल गया है, परंतु राज्य में उनके अलावा संगठन में कोई दूसरा बड़ा चेहरा नजर नहीं आ रहा है। शिवसेना के मंत्रियों की भी जनता में उनकी पहुंच नहीं दिखाई दे रही है। ऐसे में डॉ. श्रीकांत शिंदे पार्टी में एक युवा नेतृत्व के रूप में संगठन से लोगों को जोड़ने का काम कर रहे हैं। उल्लेखनीय है कि ठाणे सहित राज्य के अन्य हिस्सों में लोगों या कार्यकर्ताओं से संवाद करते हुए सीएम शिंदे उनके पुत्र डॉ. शिंदे या उनकी पार्टी के पदाधिकारी शिवसेना प्रमुख बाला साहब ठाकरे और आनंद दिघे का नाम लेना नहीं भुलते क्योंकि उन्हें पता है कि इन दोनों

### सखी महोत्सव के बहाने शक्ति प्रदर्शन

एक सर्वे रिपोर्ट के अनुसार, विशेषकर महिला कार्यकर्ताओं में युवीटी के प्रमुख उद्घव ठाकरे को लेकर संवेदना है। इसे लेकर ठाणे में शिवसेना ने महिलाओं को एकजुट करने की नीति बनाई। उसी के तहत रविवार को ठाणे में शिवसेना महिला अधारी की ओर से सखी महोत्सव का आयोजन किया गया। इस महोत्सव में स्वयं सीएम शिंदे अपनी पत्नी के साथ सहभागी हुए। सखी महोत्सव के बहाने महिलाओं का जोरदार शक्ति प्रदर्शन हुआ। इस कार्यक्रम में सीएम के ही विधानसभा क्षेत्र में हुए इस कार्यक्रम में 15 हजार से ज्यादा महिलाएं शामिल हुईं। चर्चा है कि सखी महोत्सव के बहाने आधी आवादी को साधने की कोशिश की गई।

नामों का संगठन में कार्यकर्ताओं के लिए कितना बड़ा महत्व है।

## फिल्मी स्टाइल में हुए अपहरण की पुलिस ने सुलझाई गुटी

7 आरोपी गिरफ्तार



**मुम्बई :** अंधेरी-कुला रोड इलाके में दिनदहाड़े फिल्मी स्टाइल में हुई फायरिंग और उसके बाद हुए अपहरण की गुटी को मुम्बई पुलिस ने महज 12 घण्टे में सुलझाई हुए। 7 आरोपियों को गिरफ्तार कर लिया है। इस मामले में पुलिस ने अपहत शख्स को सही सलामत छुड़ाते हुए आरोपियों के पास दो एयरगन, कई मोबाइल फोन, अपहरण में इस्तेमाल गाड़ी को बरामद कर लिया है। डीसीपी मुम्बई पुलिस डॉ. महेश्वर रेडी ने बताया कि आरोपियों ने डराने के लिए फायरिंग

पुलिस अधिकारी ने बताया कि घटना 24 अप्रैल 2023 की दोपहर की बीच 3.30 बजे की है। इसके सिसीटीवी पुलिस में कुछ लोग हवा में फायरिंग करते गाड़ी आकर स्पॉट पर रुकती और उस

गाड़ी में एक शख्स को जबरदस्ती बैठा कर सभी फरार हो जाते हैं। इस मामले में पुलिस को जानकारी मिली कि कुछ लोगों ने होटल मालिक अनूप शेष्टी का अपहरण कर लिया है। जानकारी मिलते ही पुलिस ने छानबीन करनी शुरू की। इसी दौरान होटल मालिक के एक दोस्त के फोन पर अपहरणकर्ताओं ने कॉल करके 50 लाख की फिराती मांगी। बस उस नंबर को ट्रेस करते हुए पुलिस ठाणे पहुंची और यहां फिराती का पैसा लेने आए दो आरोपियों को धर दबोचा। उनसे पूछताछ के आधार पर पुलिस ने अलग-अलग इलाकों से मास्टरमैंड समेत 5 और आरोपियों को गिरफ्तार कर लिया।

### मुंबई से बाहर जा सकेंगे अनिल देशमुख PMLA कोर्ट से NCP नेता को बड़ी राहत, जमानत शर्तों में छूट...

**महाराष्ट्र :** महाराष्ट्र की एक विशेष अदालत ने राकांपा नेता व राज्य के पूर्व गृहमंत्री को बड़ी राहत दी है। अदालत ने उन्हें 18 जून तक मुंबई से बाहर कहीं भी यात्रा करने की अनुमति दी है। इसके साथ ही अदालत ने कहा कि यात्रा का अधिकार व्यक्तिगत स्वतंत्रता का अभिन्न हिस्सा है। देशमुख फिलाहाल जमानत पर बाहर है। अदालत ने जमानत की शर्तों में छूट दी है। इन शर्तों में शहर से बाहर न जाने की शर्त भी शामिल थी।



देशमुख अनुमति दी जानी चाहए। ब्रैथाचार मामले की सुनवाई कर रही सीबीआई की एक विशेष अदालत ने मांगलवार को उन्हें भारत में यात्रा करने की अनुमति दे दी। देशमुख ने अधिवक्ता इंद्रपाल सिंह और अनिकेत निकम के माध्यम से दायर अपनी याचिका में कहा कि वह नागपुर के मूल निवासी हैं और अपने निवाचन क्षेत्र (नागपुर में काटोल) के चार लाख लोगों का प्रतिनिधित्व करते हैं। याचिका में कहा गया था कि उन्हें अपने निवाचन क्षेत्र के लोगों की शिकायतें सुनी हैं। साथ ही पार्टी की बैठकों और महाराष्ट्र में कई कार्यक्रमों में भाग लेना है।

## संपादकीय / लेख



# **फैसल शेख**

---

तेज हो रही है। इसके पहले नीतीश कुमार दिल्ली आकर राहुल गांधी और अरविंद के जरीवाल से भी मुलाकात कर चुके हैं। वह केवल विपक्षी एकता की धूरी बनते हुए ही नहीं दिख रहे, बल्कि यह भी आभास करा रहे हैं कि उनकी पहल विपक्षी दलों को एक मंच पर ला सकती है। यह भविष्य बताएगा कि ऐसा हो पाएगा या नहीं, लेकिन इसमें संदेह नहीं कि फिलहाल विपक्षी एकता राजनीतिक विमर्श का केंद्र बन रही है। यह कोई नई बात नहीं है। जब भी विभिन्न दलों के नेता भाजपा के खिलाफ एकजुट होने की बात करते हुए मेल-मिलाप करते हैं तो वे चर्चा में आने के साथ ही मीडिया में भी स्थान बना लेते हैं, लेकिन फिर बात आगे बढ़ती नहीं दिखती।

कहना कठिन है कि इस बार क्या होगा, लेकिन यदि विपक्षी दल वास्तव में भाजपा के विरुद्ध कोई ठोस विकल्प खड़ा करना चाहते हैं तो सबसे पहले उन्हें यह स्पष्ट करना होगा कि उनकी एकजुटता का उद्देश्य क्या है? यह प्रश्न इसलिए, क्योंकि भाजपा हटाओ एक नारे की शक्ति तो ले सकता है, लेकिन वह जनता को आकर्षित नहीं कर सकता। जनता को आकर्षित कर सकता है ऐसा कोई एजेंडा, जो यह रेखांकित करता हो कि विपक्षी दल आपस में मिलकर देश को क्या दिशा देना चाहते हैं और वे यह काम कैसे करेंगे?

क्या यह उचित नहीं होगा कि विपक्षी दल भाजपा हटाओ या मोदी हराओ का नारा लगाने के स्थान पर यह बताएं कि देश के लिए उनका साझा एजेंडा क्या है? यदि विपक्षी दल अपनी एकता को लेकर गंभीर हैं तो फिर उन्हें अपना कोई न्यूनतम साझा कार्यक्रम प्रस्तुत करना चाहिए। इसके अलावा उन्हें इस प्रश्न का भी हल खोजना चाहिए कि प्रधानमंत्री पद का चेहरा कौन होगा?

अभी तो ऐसा लगता है कि विपक्ष का जो भी नेता विपक्षी एकता की पहल करता है, वह प्रधानमंत्री पद के लिए स्वयं की दावेदारी आगे बढ़ाता है। बात केवल इतनी ही नहीं है। कई विपक्षी दल ऐसे हैं, जो या तो कांग्रेस को सीमित भूमिका में देखना चाहते हैं या फिर उसके बिना विपक्ष को एकजुट करने की कोशिश करते हुए दिखते हैं। जो भी ऐसी कोशिश कर रहे हैं, वे इसलिए सफल नहीं हो सकते, क्योंकि तमाम कमज़ोरी के बाद भी कांग्रेस एक राष्ट्रीय दल है और उसके बिना विपक्षी दलों की एकता ठोस आकार नहीं ले सकती। इसी तरह इस प्रश्न को टालने से भी बात बनने वाली नहीं है कि विपक्ष की ओर से प्रधानमंत्री पद की दावेदारी का फैसला चुनाव नतीजों के बाद होगा।

## विपक्षी एकता की बातें...

बिहार के मुख्यमंत्री नीतीश कुमार ने उप मुख्यमंत्री तेजस्वी यादव के साथ जिस तरह ममता बनर्जी एवं अखिलेश यादव से भेंट की और विपक्षी एकता पर जोर दिया, उससे यह प्रतीति होना स्वाभाविक है कि विपक्षी दलों को एकजुट करने की पहल ने नीतीश कुमार दिल्ली आकर केजरीवाल से भी मुलाकात कर दी एकता की धुरी बनते हुए ही आभास करा रहे हैं कि उनकी

# फडणवीस का ठाके पर पलटवार

बोले- पीएम मोदी को निशाना बनाते रहने से उनकी लोकप्रियता और बढ़ती है...



हैं लेकिन उन्होंने अपने भाषण में विकास और किसानों से संबंधित मुद्दों पर प्रकाश डालना छोड़ दिया। भाजपा नेता फडणवीस ने हाल ही में आयोजित रैली में उद्घव ठाकरे के भाषण पर कहा, उद्घव ठाकरे एक ही

पूलवामा हमले को लेकर मोदी पर कटाक्ष

गैरतलब है कि रविवार को जलगांव जिले के पांचोरा में आयोजित रैली में शिवसेना (उद्धव बालासाहेब ठाकरे) के प्रमुख उद्धव ठाकरे ने जम्मू कश्मीर के पूर्व राज्यपाल सत्यपाल मलिक के पुलवामा आतंकवादी हमले को लेकर दिये गये बयान के आधार पर प्रधानमंत्री मोदी पर निशाना साधा था। उन्होंने कहा था कि, केंद्रीय मंत्री अमित शाह ने हाल में हैरानी जताते हुए पूछा कि मलिक तब क्यों नहीं बोले, जब राज्यपाल थे। तो किन मलिक तो पहले ही यह दावा कर इस बात का जवाब दे चुके हैं कि प्रधानमंत्री ने उनसे चुप रहने को कहा था।



**मुंबई :** मुंबई मेट्रो-३ लाइन के लिए आरे कॉलोनी में कारशेड बनाने के काम में वृक्षों का बेरहमी से कत्तल किया जा रहा है। मुंबई मेट्रो रेल कॉर्पोरेशन (एमएमआरसी) ने सोमवार की सुबह आरे कॉलोनी में १७७ पेड़ों का कत्तल कर डाला। इसे लेकर पर्यावरण प्रेमियों में काफी आक्रोश है। पर्यावरण प्रेमियों का आरोप है कि कुल १७७ पेड़ों की कटाई की गई है।

के लिए आरे में पेड़ों को काटने का मामला शुरू से ही एक संवेदनशील मुद्दा रहा है। पर्यावरणविद और आरे के निवासी आरे में पेड़ों की कटाई के खिलाफ हैं। लेकिन एमएमआरसी कोर्ट से इजाजत लेकर पेड़ों को काटने का अपना मकसद पूरा करती नजर आ रही है। वर्ष २०१९ में एमएमआरसी ने कोर्ट की अनुमति के बाद रात में पेड़ काटने की कारवाई की थी। इसका पर्यावरणविदों ने जोरदार विरोध किया

आरे बच्चाओ संघर्ष समिति के अनुसार, पुलिस की कड़ी सुरक्षा में सोमवार की सुबह पांच बजे आरे में पेड़ कटे गए। याचिकाकर्ताओं ने इस पर कड़ी नाराजगी व्यक्त करते हुए आरोप लगाया है कि एमएमआरसी द्वारा १७७ से अधिक पेड़ों को काट दिया गया है। मेट्रो-३ के निर्माण था। महाविकास आधाड़ी सरकार ने आरे के जंगल को बचाए रखने के लिए कांजुरमार्ग में मेट्रो कारशेड बनाने का बेहतरीन विकल्प दिया था। लेकिन सरकार बदलने के बाद शिर्दे-फडणीस ने आरे में कारशेड बनाने के अपने पुराने पैष्ठसले को बरकरार रखा।

बात दोहराते रहते हैं। उनके भाषण में विकास और किसानों से जुड़े मुद्दे गायब थे। जिस तरह से वे पीएम मोदी को निशाना बनाते रहते हैं, उनकी लोकप्रियता बढ़ती है।

भाजपा को नहीं पता हिंदुत्व  
ठाकरे ने भाजपा पर तंज कसते  
हुए कहा कि भगवा पार्टी को नहीं  
पता कि हिंदुत्व क्या है। उन्होंने  
विस्तार से कहा, हिंदुत्व स्वार्थ की  
बात नहीं है, बल्कि एक राष्ट्रवाद  
है। भाजपा यह नहीं समझती है कि  
हिंदुत्व क्या है। उनका हिंदुत्व गाय

## **कच्चे आमों को जल्दी पकाने के लिए रसायनों का इस्तेमाल... !**




**मुंबई :** फलों के राजा आम का सीजन आते ही मुनाफाखोरी की लालच में व्यापारी कच्चे आमों को जल्दी पकाने के लिए रसायनों का इस्तेमाल करते हैं, जिसका प्रतिकूल लोगों की सेहत पर पड़ता है। हाल ही में एक वीडियो सामने आया है, जिसमें कुछ व्यापारी आम पर सीधे रसायनों का छिड़काव करते नजर आ रहे हैं। जब उन व्यापारियों ने वीडियो बनाते देखा तो स्प्रे की बॉटल छिपाने लगे। मुनाफाखोरी की लालच में आम व्यापारियों द्वारा की गई इस हरकत का लोगों के स्वास्थ्य पर बुरा असर पड़ सकता है। इसलिए अब लोग एफडीए पर सवाल खड़े कर रहे हैं कि अखिर इस तरह के आमों को बाजार में बिकने की आजादी कैसे दी जा रही है?



# लिव इन मेरहनेवाले पार्टनर की हत्या नए प्रेमी के साथ मिलकर हत्या

**ठाणे :** डोकिवली में एक महिला द्वारा अपने लिव इन पार्टनर की हत्या करने का मामला सामने आया है। पुलिस ने हत्या के आरोप में प्रेमिका और उसके दूसरे प्रेमी को गिरफ्तार किया है। आरोपी महिला पर किसीको शक न हो इसलिए उसने अपने लिव इन पार्टनर को अस्पताल में लाकर भर्ती भी करवाया लेकिन जानकारी जब पुलिस के पास पहुंची तब पूरा खेल समझ में आया और फिर एफआईआर दर्ज की गई। प्राप्त जानकारी के मुताबिक लिव इन पार्टनर की हत्या करने के लिए उसने अपने नए प्रेमी का सहारा लिया। दरअसल जिस व्यक्ति की हत्या की गई है उसका नाम मारुति हांडे है। हांडे के



साथ संध्या सिंह नामक महिला लिव इन रिलेशन शिप में रहती थी। वहीं थोड़े समय बाद संध्या को गुड्डू शेट्टी से प्यार हो गया था। इसीको को लेकर मारुति और संध्या के बीच झगड़ा होता था। घटनावाले दिन भी दोनों के बीच झगड़ा हुआ और फिर आरोपियों ने इसीलिए मारुति बार बार उसे रोकता

बैट से पिट पिट कर हत्या दोनों के बीच शेट्टी को लेकर झगड़ा होता था। मारुति की शादी भी हुई थी लेकिन संध्या के साथ वह लिव इन रिलेशन में रहता था। संध्या किसी और से प्यार करे बातचीत कर यह मारुति को अच्छा नहीं लगता था। इसीलिए मारुति बार बार उसे रोकता

था। लेकिन संध्या अब मारुति के साथ नहीं रहना चाहती थी इसलिए शेट्टी से उसका प्यार बढ़ने लगा। घटनावाले दिन भी शेट्टी संध्या के घर पर पहुंचा हुआ था। इसबात को लेकर संध्या और मारुति के बीच झगड़ा हुआ। तभी शेट्टी और संध्या ने बैट से मारुति की पिटाई की। जिसमें वह लहू लुहान हो गया। मारुति जब लहूलुहान हुए जमीन पर गिर पड़ा तब संध्या और शेट्टी ने उसे अस्पताल पहुंचाया। जहां उसका इलाज चल रहा था। संध्या ने अस्पताल में बताया कि मारुति की पिटाई कर किसीने छोड़ा था। इलाज करवाने के लिए उसने अस्पताल में भर्ती करवाया।

## उद्धव ठाकरे का भाषण निराशाजनक - देवेंद्र फडणवीस



मुंबई। प्रधानमंत्री नरेंद्र मोदी को टारगेट करने वाले पूर्व मुख्यमंत्री और शिवसेना (यूबीटी) के अध्यक्ष उद्धव ठाकरे पर उपमुख्यमंत्री देवेंद्र फडणवीस ने पलटवार किया है। सोमवार को मीडिया से बातचीत के दौरान फडणवीस ने कहा, 'उद्धव ठाकरे का भाषण निराशा भरा था।

उद्धव ठाकरे ने क्या कहा?

रविवार को जलगांव में एक रैली को सम्बोधित करते हुए उद्धव ठाकरे ने कहा था कि ये लोग वंशवाद की बात करते हैं, लेकिन वंशवाद की एक परंपरा है। पीएम मोदी का बिना नाम लिए कहा की आपके आगे - पीछे कोई नहीं है इसलिए आप अपना बैग लटकाएंगे कहीं चल दोगे। लेकिन मेरी जनता हाथों में कटोरा लेकर भीख मांगेगी।

## सुप्रीम कोर्ट के जस्टिस अभ्यु ओक की फटकार... बढ़ती जा रही है शहरों में गरीबी



**मुंबई :** महानगर मुंबई और ठाणे में हो रहे विकास और अतिक्रमण को लेकर सुप्रीम कोर्ट के जस्टिस अभ्युओक ने एक कार्यक्रम के दौरान प्रश्नासन की विकास नीतियों के लिए जोरावर फटकार लगाई है। उन्होंने कहा कि मुंबई, ठाणे, कल्याण, पनवेल जैसे शहरों की गरीबी दिन-ब-दिन बढ़ती जा रही है। शासकों और प्रश्नासन के कान मरोड़ते हुए कहा कि ढाबे पर विकास नियमावली के सभी नियम लागू हो रहे हैं। लेकिन शहर के विकास के लिए कोई नियम बराबर लागू नहीं होता। उन्होंने टिप्पणी करते हुए कहा कि वैष्णवे इन शहरों में झुग्गी-बस्तियों की संख्या बढ़ रही है। शहर में विकास नियमावली की धर्जियां उड़ाई जा रही हैं। ठाणे में आयोजित कार्यक्रम में सुप्रीम कोर्ट के जज ओक बोल रहे थे।

उन्होंने कहा कि किन क्षेत्रों में कितना एफएसआई देना है? इसे

लेकर मुंबई, ठाणे में किसी नियम का पालन नहीं किया जाता है। एक उदाहरण देते हुए कहा कि सातारस्ता मुंबई में महालक्ष्मी स्टेशन के पास का इलाका है। यहां सड़कें बहुत संकरी हैं। इसके बावजूद, उस जगह पर अब ५० से ६० मजिला दर्जनों इमारतें खड़ी हैं। इन सभी भवनों में जब लोग रहने के लिए आएंगे तो पैदल चलना भी मुश्किल हो जाएगा, जबकि सातारस्ता क्षेत्र में भूमि धंसाव के कई उदाहरण हैं। यह जमीन समंदर पाटकर बनाई गई थी। इसका कोई पैमाना है कि यह जमीन कितना भार सह सकती है। लेकिन बिना किसी विचार के गगनचुंबी इमारतें, उसके लिए पारिष्ठग, पैदल सड़कें, फुटपाथ बनाना यह सब देखकर ऐसे लगता है, जैसे यही एमआरटीपी एक्ट का सार है।

## 10 दिन की एंटी नारकोटिक्स सेल की छापेमारी में सात गिरफ्तार, 1.65 करोड़ रुपये की नशीली दवाएं जब्त

**मुंबई :** मुंबई क्राइम ब्रांच के एंटी नारकोटिक्स सेल (एनएनसी) ने बीते एक पश्चात्ता में सात लोगों को गिरफ्तार किया है और उनके पास से कथित तौर पर 1.65 करोड़ रुपये मूल्य के मादक पदार्थ जब्त किए हैं। एक अधिकारी ने सोमवार को जानकारी दी। उन्होंने बताया कि कांदिवली, वल्ली, बांद्रा और घाटकोपर में एनएनसी के छापों के बाद गिरफ्तारियां की गईं, जिसके बाद छह मामले दर्ज किए गए।



अधिकारी ने कहा, 'कांदिवली में एक 29 वर्षीय व्यक्ति को 14 अप्रैल को 28 लाख रुपये मूल्य के हाइड्रोपेनिक वीड के साथ गिरफ्तार किया गया था।

## 2 से अधिक बच्चे वाले सांसदों और विधायिकों की सदस्यता रद्द कर देनी चाहिए - अजीत पवार



ग्राम पंचायत, जिला परिषद सदस्य, नगरसेवक आदि जनप्रतिनिधियों को अयोग्य घोषित करने का निर्णय लेते समय हम लोग बहुत डरे हुए थे। लेकिन यह पैष्टसला बड़ी सावधानी लिया गया था। पवार ने कहा कि केंद्र

सरकार को चाहिए कि दो से अधिक बच्चेवाले सांसदों और विधायिकों को अयोग्य करने के लिए अपनी शक्ति का इस्तेमाल करते हुए उन्होंने कहा कि आजादी के समय देश को आबादी ३५ करोड़ थी। अब यह १४२ करोड़ हो गई है। इसके लिए हम जिम्मेदार हैं। हमें इस मामले को गंभीरता से लेना चाहिए, इसमें किसी भी धर्म और पंथ को नहीं लाना चाहिए। पवार ने कहा कि जब महाविकास आधारी सत्ता में थी तो यह मामला मैंने उठाया था। उन्होंने कहा कि किसी कपल को एक बच्चा है और दूसरी बार अगर उसे जुड़वा बच्चा हो जाता है, तो उसमें उसका कोई दोष नहीं है। उन्होंने कहा कि लोगों को लड़के की चाहत से बचना चाहिए। उन्होंने स्पष्ट शब्दों में कहा कि देश में बढ़ती हुई आबादी पर काबू पाने के लिए कड़े कदम उठाने होंगे।



# एकट्रेस और उसकी मां को ठगने के आरोप में 2 लोग गिरफ्तार... हॉलीवुड वेब सीरीज में किरदार दिलाने का था वादा

**मुंबई :** मुंबई पुलिस ने अभिनेत्री और उसकी मां को ठगने के आरोप में दो लोगों को गिरफ्तार किया है। एक अधिकारी ने यह जानकारी दी। अधिकारी ने बताया कि अभिनेत्री को कथित तौर पर हॉलीवुड वेब सीरीज में किरदार दिलाने का वादा कर 'ऑडीशनके नाम पर संयुक्त अरब अमीरात के शारजाह भेजा गया, जहां उसे बाद में कथित मादक पदार्थ के मामले में पकड़ लिया गया।

वहीं उसकी मां को संपत्ति (रीयल एस्टेट) के सौदे में भारी कमीशन का वादा कर ठगा गया। उन्होंने बताया कि पुलिस ने सोमवार को रवि बोधते और एंटरी पॉल को गिरफ्तार किया। पॉल ने अभिनेत्री की मां प्रमिला परेरा (56) को हैदराबाद में संपत्ति (रीयल एस्टेट) के सौदों में भारी कमीशन देने का वादा



किया था। अधिकारी ने बताया कि प्रमिला के अपराध शाखा में शिकायत करने के बाद यह मामला साप्तर्णे आया। उन्होंने आरोप लगाया कि उनकी बेटी क्रिसन को हॉलीवुड वेब सीरीज में किरदार दिलाने के नाम पर ठगा गया। शिकायत के मुताबिक आरोपी बोधते ने खुद को वेब सीरीज 'फाइनेंसरबताया और प्रमिला से कहा कि वह भारत तथा संयुक्त अरब अमीरात के बीच एक उसका विमान टिकट एक अप्रैल को

मुंबई से शारजाह के लिए लिया गया। उसे तीन अप्रैल को वापस आना था।

उन्होंने बताया कि इसी बीच प्रमिला संपत्ति का सौदा करने के लिए पॉल के साथ हैदराबाद गई। अधिकारी ने बताया कि जब प्रमिला हैदराबाद में थी तब उन्हें फोन आया कि उनकी बेटी शारजाह में अपील और गांजे के साथ पकड़ी गई हैं। संयुक्त अरब अमीरात (यूईई) के प्रशासन ने इस मामले की सूचना भारतीय दूतावास को दी जिसने मुंबई पुलिस को सूचित किया। अधिकारी ने बताया कि प्रमिला से कहा कि शारजाह में उसकी बड़ी जान-पहचान है और आरोपी के साथ मुलाकात के बाद तय हुआ कि क्रिसन 'ऑडीशनके लिए विशेष जाएगी। उन्होंने बताया कि अभिनेत्री को दुबई जाना था लेकिन उसका विमान टिकट एक अप्रैल को

## मुलुंड की एक 5 मंजिला इमारत में भयंकर आग, मौके पर दमकल की 5 गाड़ियां



**मुंबई :** महाराष्ट्र से मिल रही बड़ी खबर के अनुसार, यहां मुंबई के मुलुंड इलाके में 5 मंजिला इमारत पर आग लग गई है। वहाँ इस आग की जानकारी मिलते ही मौके पर फायर ब्रिगेड की 5 गाड़ियां पहुंच चुकी हैं। वहाँ आग को काबू करने का प्रयास भी जारी है। आग लगने की वजह से किसी के घायल होने की खबर अब तक तो नहीं है। वहाँ यह आग कैसे लगी इस बारे में भी अब तक कोई कोई जानकारी नहीं मिल सकी है। घटना पर विवरण का इंतजार है।

## गोरेगांव-मुलुंड लिंक रोड, चार में से 2 चरण का काम पूरा हो जाएगा साल के अंत तक



**मुंबई :** मनपा की महत्वाकांक्षी परियोजना गोरेगांव-मुलुंड लिंक रोड का काम तेजी से शुरू है। मनपा के अनुसार, साल के अंत तक इस परियोजना के कुल चार में से 2 चरण का काम पूरा हो जाएगा। चरण एक के तहत ऐरोलों के पास पुल परियोजना का निर्माण और चरण दो के तहत गोरेगांव (पूर्व) में फिल्मस्टीटी रोड से लेकर वेस्टर्न एक्सप्रेस हाईवे तक चौड़ीकरण का काम साल के अंत तक लगभग पूरा कर लिया जाएगा। बचे हुए 2 चरणों का काम आनेवाले ढाई से 3 वर्षों में पूरा होगा। गोरेगांव-मुलुंड लिंक रोड परियोजना काफी महत्वपूर्ण मानी जा रही है। यह परियोजना (पूर्व) में मुलुंड और पश्चिम में गोरेगांव को कनेक्ट करेगी। लगभग १२ किलोमीटर की लंबी इस परियोजना के तहत दो सुर्यों बनाई जाएंगी, जो संजय गांधी नेशनल पार्क के भीतर पहाड़ों के बीच से होकर गुज़रेंगी। वहाँ बन क्षेत्र में एलिवेटेड सड़क बनाई जाएगी, ताकि जंगल में रहनेवाले जीवों को दिक्कतों का सामना न करना पड़े। इस परियोजना पर कुल ८

है। दूसरे चरण में गोरेगांव (पूर्व) और और मुलुंड (पश्चिम) में जीएमएलआर सड़क का चौड़ीकरण ७५ प्रतिशत पूरा हो गया है। इसका निर्माण कार्य भी २०२३ के अंत तक पूरा होने की संभावना है। इन दोनों चरणों को तेजी से पूरा किया जा रहा है। इसके बाद चरण ३ के तहत गोरेगांव में रतांगिरी होटल के पास एलिवेटेड पुल, जीजी सिंह रोड, और मुलुंड (पश्चिम) में हेंगडेवार रोड पर पुल बनाया जा रहा है, जिसमें गोरेगांव की तरफ एलिवेटेड पुल का काम २०२४ के अंत तक और मुलुंड के एलिवेटेड पुल का काम २०२५ के अंत तक पूरा होगा।

## अब मच्छरों को मारने इको बायो ट्रैप सिस्टम का उपयोग करेगी मनपा



हो जाएंगे। खास बात यह है कि इस इको बायो ट्रैप में सिर्फ मादा मच्छर को ही भरमाया जाएगा। स्टार्टअप के तहत मच्छरों को भरमाकर मारने वाले नायाब तरीके को मनपा ने अपनाया है। इसे पायलट प्रोजेक्ट के तहत शुरू किया गया है। मनपा आयुक्त एवं प्रशासक इकबाल प्रोजेक्ट के अनुसार, मच्छरों को नष्ट करने

के लिए अब एक और अभिनव उपाय को जोड़ा गया है। 'इको बायो ट्रैप' को मनपा के सोसाइटी फॉर मुंबई इनक्यूबेशन लैब टू एंटरप्रेन्योरशिप (स्माइल) काउंसिल ने उपयोग करने की मंजूरी दी है। मनपा आयुक्त एवं प्रशासक इकबाल प्रोजेक्ट के तहत शुरू किया गया है। मनपा आयुक्त एवं प्रशासक इकबाल प्रोजेक्ट के अनुसार, मच्छरों को संख्या को नियंत्रित करने में काफी मदद करेगा।

## सरकार में हिम्मत है तो वह खारघर की घटना की व्यायिक जांच कराए - नाना पटोले



**मुंबई :** कांग्रेस प्रदेश अध्यक्ष नाना पटोले ने ईडी सरकार पर कल जमकर हमला बोला है। उन्होंने कहा कि शिद्द सरकार खारघर की घटना का सच छिपा रही है। अगर सरकार में हिम्मत है तो वह खारघर की घटना की न्यायिक जांच कराए, ताकि दूध का दूध और पानी का पानी हो सके। उन्होंने कहा कि सरकार द्वारा मरनेवालों की सही संख्या की घोषणा नहीं की गई है। लाखों लोग चिलचिलाती धूप में बैठे थे। इस आयोजन पर सरकारी खाजने से १३.८० करोड़ रुपए खर्च करने के बावजूद जनता के लिए शेष

और पानी की व्यवस्था नहीं की गई लेकिन नेताओं और मंत्रियों के लिए आलीशान वातानुकूलित मंच बनाया गया। एक ओर जहां लाखों लोग पानी के लिए हाथ-पांव मार रहे थे, वहाँ मंत्री और संतरी शाही भोजन के मजे ले रहे थे। ये सारी खबरें मीडिया में छाई हुई हैं। हमारी मांग है कि अगर इस सरकार में थोड़ा सा भी स्वाभिमान बचा है तो इसे इस्तीफा दे देना चाहिए।


भारतीय जनता पार्टी की सरकार प्रदेश और देश में तानाशाही तरीके से काम कर रही है। लोकतंत्र और सविधान को खत्म करने का प्रयास किया जा रहा है। कांग्रेस पार्टी ने एकजुट होकर भाजपा की इस मनमानी के खिलाफ लड़ने का पैष्टसला किया है। नाना पटोले ने कहा कि कांग्रेस का स्टैंड साफ है। जो दल भाजपा के खिलाफ लड़ने के लिए एक साथ आएं, उनके साथ हम मिलकर इस हिंतलरशाही सरकार के खिलाफ आगे की लड़ाई लड़ेंगे।



खाने में थोड़ा बहुत नमक या फिर मिर्च मसाला तेज या कम हो जाए तो इसका जायका ही बिगड़ जाता है। कई बार घर के सदस्यों की जिम्मेदारियां इतनी ज्यादा होती हैं कि कुकिंग का काम भी मुश्किल लगने लगता है। ऐसे में कुछ आसान और स्मार्ट टिप्पणी आपके खाने को पहले से भी बेहतर बना देते हैं।

## कुकिंग के ये टिप्पणी आपका काम कर देंगे आसान

रसोई का काम करना आसान काम नहीं है। खाने में थोड़ा बहुत नमक या फिर मिर्च मसाला तेज या कम हो जाए तो इसका जायका ही बिगड़ जाता है। कई बार घर के सदस्यों की जिम्मेदारियां इतनी ज्यादा होती हैं कि कुकिंग का काम भी मुश्किल लगने लगता है। ऐसे में कुछ आसान और स्मार्ट टिप्पणी आपके खाने को पहले से भी बेहतर बना देते हैं। आज हम आपको कुछ ऐसी ही टिप्पणी बता रहे हैं जो आपके बहुत काम आने वाले हैं।



## इन रोमांटिक अंदाज से रखें मैरिज प्रपोजल

अगर आप चाहते हैं कि पार्टनर अपने शादी के प्रस्ताव को आसानी से मान जाए तो आज हम आपको प्रपोज करने के कुछ आईडियां बताएंगे, जो पार्टनर का खुब पसंद आएगा और शायद भी शादी के लिए मान भी जाए।

### खावाओं सी हकीकत

घोड़े पर सवार राजकुमार अपनी प्रेमिका को प्यार झंझट करता है ये कासेट पुराना हो चुका है। आप चाहे तो अच्छी महंगी लगजरी कार किराए पर ले। फिर उस कार में बैठकर प्रेमिका के साथ ऐसी जगह पर लेकर और मौंका मिलते ही उनसे अपने दिल की बात कह डालें।

### जगमगाता प्रपोजल

जगमगाता दीयों के साथ मैरिज प्रोज करना काफी अच्छा औप्षण है। अगर इसके लिए आपको अपने दोस्तों की भी मदद लेनी पड़े तो अच्छी बात है। अपना

दोस्ती के दरमियान कब प्यार का एहसास होने लगता है, इस बात पता काफी देर बात पता चलता है। जब प्यार होता है तो हम अपने दिल की बात बताते हुए दिल्लाकरते हैं। हर वक्त ऐसा नीका हूँड़ते हैं, जब हम उनके सामने शादी का प्रस्ताव देते हैं और उसे किसी तरह का गुस्सा भी न लगे। परन्तु बहुत सी बार हमारा प्रोजेक्ट करने का तरीका ही गलत साबित हो जाता है।

प्रेटेस की भूमिका निभाना कोई आसान काम नहीं है। बच्चे की सही परवरिश करते समय प्रेटेस को कई बातों पर ध्यान देखना पड़ता है, उन्हें अपने से ज्यादा बच्चे की खुशी देखनी पड़ती है।



## कहीं आप तो नहीं डालते बच्चे पर पढ़ाई का ऐसा दबाव?

कहते हैं कि बच्चे का पहला ठीचर जो होता है वो प्रेटेस ही होते हैं क्योंकि बच्चा स्कूल जाने से पहले जो कुछ भी सीखता है, वो अपने माता-पिता से ही सीखता है। ज्यादातर प्रेटेस अपने बच्चों की पढ़ाई को लेकर काफी चिंतित रहत है। खासकर परिक्षा आने पर बच्चों पढ़ाई का दबाव डालने लगते हैं, जिसका बच्चे के दिमाग पर गलत असर पड़ने लगता है। इसलिए बच्चों से कोई भी बात करते समय समझदारी से काम लें, ताकि बच्चा उस बात को अच्छे से समझ भी जाए और उसके दिमाग पर गहरा असर भी न हो। आज हम आपको कुछ ऐसी ही बातों के बारे में बताएंगे, जो बच्चों के दिमाग पर गहरा असर करती है।

### खुद से तुलना करना

बच्चा जैसा भी है, लेकिन उसपर पढ़ाई को लेकर

- खीर बनाने के लिए चावल को हल्का सा पीस कर इस्तेमाल करें। इससे खीर गाढ़ी बनेगी।
- भिंडी को ज्यादा समय तक ताजा रखने के लिए इसमें थोड़ा सा तेल लगाकर रख दें। इससे यह बहुत दिनों तक फ्रेश रहेगी।
- दाल को कीड़ों से बचाए रखने के लिए इसमें 1 बूंद कैस्टर ऑयल की डाल दें।
- केक को काट कर रखना है तो इसके किनारों पर ब्रेड के स्लाइस लगा दें। इससे केक सूखेगा नहीं।
- घर पर धी बनाते समय इसमें मेथी के थोड़े से दाने डाल दें। इससे धी जल्दी खराब नहीं होगा।
- पके हुए केलों को लटकाकर रखने से ये जल्दी खराब नहीं होते।
- आलू स्टोर करने हैं तो इनमें एक दो गांठ लहसून की रख दें। आलू जल्दी खराब नहीं होंगे।
- इमली में नमक लगाकर रखने से इसका स्वाद और रंग ज्यादा देर तक सही रहेगा।



# जब तक आप मेहनत करोगे सफलता आपके कदमों में होगी : अमिताभ शुक्ल

भारत की गंगा-जमुनी सभ्यता परे विश्व में प्रसिद्ध है। साम्राज्यिक सद्ग्राव, सम्मान और अंतर-धर्मिक एकता हमारे प्यारे देश एक विशेषता हैं, यहां के साधु-संतों ने अपने भक्तों को प्रेम और शांति का उपदेश दिया है कि भारत अब तक साम्राज्यिक सौहार्द का प्रतीक बना हुआ है, साधु-संतों के इस प्रेम को आगे बढ़ाने का काम हमारे कलाकारों ने भी किया है। संगीत कला कविता, चित्रकला की यह विधाएँ हैं जिनमें हम अक्सर इन चीजों को देखते, सुनते और पढ़ते हैं।

**प्रश्न:** मुंबई और मुंबईकरों के बारे में क्या कहना है ?

**उत्तर :** उहोंने मुस्कुराते हुए कहा मैं भारत के कई राज्यों और शहरों में गया लेकिन मैंने मुंबई में देखा कि यहां के लोग समय के बहुत पाबंद हैं और अपनी जुबान पर कायम रहते हैं, जो कहते हैं वो करते हैं, जो नहीं करते वो कहते भी नहीं, वह बड़ी-बड़ी बातें नहीं करते, यह व्यावहारिक लोग हैं। जैसे यहां लोकल ट्रेन समय से चलती है वैसे ही यहां के लोग भी समय से ही चलते हैं।

**प्रश्न:** गाने बजाने में आपकी रुचि कब और कैसे हुई ?

**उत्तर :** मेरे पिताजी और मम्मी को भी गाने का शौक था, इसलिए मुझे भी गाने का शौक हो गया। शुरुआती दिनों से ही मैं गाना बजाना चाहता था, लेकिन पढ़ाई और जिम्मेदारियों के कारण मैं कभी भी अपने जुनून को पूरा नहीं कर पाया। कुछ साल पहले कोरोना महामारी के दौरान मुझे 'वर्क फ्रॉम होम' के कारण गाने बजाने का अवसर प्राप्त हुआ।

**प्रश्न:** आप जिस शहर से आते हैं, उसे राष्ट्रीय एकता की



मिसाल के तौर पर माना जाता है ?

**उत्तर :** पूरे भारत में लखनऊ के लोगों को इस बात का गर्व है कि यह शहर न केवल सभ्यता, संस्कृति, भाषा और बोली का प्रतीक है, बल्कि एक बड़ा राष्ट्रीय एकता का भी प्रतीक है, क्योंकि यहां कोई हिंदू और मुसलमान नहीं रहता यहाँ सिर्फ मनुष्य रहते हैं, यहां हिन्दू मुस्लिम के बीच धर्म, जाति को लेकर कभी कोई भेदभाव वटकराव या दंगा नहीं हुआ। हिन्दू मुसलमान, सिक्ख, ईसाई सब मिलजुल कर रहते हैं, एक दूसरे के लोहारों पर एक दूसरे का हौसला बढ़ाते हैं, एक दूसरे के त्याहारों में शुभकामना देते हैं, एक दूसरे के सुख दुःख में शामिल होते हैं।

**प्रश्न:** भगति भावना के बारे में आप क्या सोचते हैं ?

**उत्तर:** हिंदू मुस्लिम, सिख, ईसाई सभी के लोहारों को एक-दूसरे से प्रेम भावना और भाईचारा बढ़ाने में मदद करते हैं, एक-दूसरे के दुख-दर्द में शामिल होते हैं, एक-दूसरे के करीब आते हैं, ताकि वे एक-दूसरे को समझ सकें, भाईचारा और प्रेम को समझ सकें। अपने दैनिक जीवन में से कुछ समय निकाल कर एक साथ बैठकर सुख दुःख में एक दूसरे का ख्याल रखते हैं। लोगों को लोगों से जोड़ने का कार्य भी एक उत्सव है। हम विशेष रूप से कहते हैं आज की तकनीक के बुद्धिमान विकास के साथ, हमारे पास व्हाट्सएप, टिक्टॉक, इंस्टाग्राम,

में जाकर प्रार्थना करते हैं, लेकिन अगर आप लोगों के बीच मतभेद, दूरी या असंगति पैदा करते हैं तो पूजा का उद्देश्य खो जाता है। यदि आप ईमानदारी से अपने काम में लगे हैं, तो यह सबसे बड़ा 'भगति' आपके लिए यही है।

**प्रश्न:** हिंदू मुस्लिम, सिख ईसाई त्योहारों के बारे में आप क्या कहते हैं ?

**उत्तर:** हिंदू मुस्लिम, सिख, ईसाई सभी के लोहारों को एक-दूसरे से प्रेम भावना और भाईचारा बढ़ाने में मदद करते हैं, एक-दूसरे के दुख-दर्द में शामिल होते हैं, एक-दूसरे के करीब आते हैं, ताकि वे एक-दूसरे को समझ सकें, भाईचारा और प्रेम को समझ सकें। अपने दैनिक जीवन में से कुछ समय निकाल कर एक साथ बैठकर सुख दुःख में एक दूसरे का ख्याल रखते हैं। लोगों को लोगों से जोड़ने का कार्य भी एक उत्सव है। हम विशेष रूप से कहते हैं आज की तकनीक के बुद्धिमान विकास के साथ, हमारे पास व्हाट्सएप, टिक्टॉक, इंस्टाग्राम,

यूट्यूब जैसे सोशल माइडिया हैं लेकिन ऐसा लगता है कि हम यहां बैठे हैं और हजारों मील दूर बैठे व्यक्ति से तो बात कर रहे हैं लेकिन खाने की मेज पर साथ बैठने के बाद भी एक दूसरे से बात नहीं करते केवल दूर बैठे व्यक्ति से फोन पर बात कर लेते हैं। एक-दूसरे के साथ खुशी के पलों को साझा करने के लिए किसी भी तकनीक का उपयोग किए बिना सीधे मानव-से-मानव संपर्क बनाने के लिए त्याहार के अवसर का लाभ उठाएं।

**प्रश्न:** क्या अमीरों के बच्चे शिक्षा के क्षेत्र में सफल होते हैं और गरीबों के बच्चे नहीं ?

**उत्तर :** अमीर बच्चों के साथ-साथ गरीबों के बच्चे भी सफल होते हैं इच्छा शिक्षित लोगों की सूची पर नजर ढालें तो हर वर्ष दीया, मोमबत्ती, लाल टिन या बिजली के पोल के नीचे बैठ कर पढ़ने वाले बच्चों, सड़क के किनारे पढ़ने-लिखकर सफल हुए हैं। बच्चा अमीर का हो या गरीब का बच्चा सफल वही होता है जो ईमानदारी से पढ़ाई करता है ! अगर आप ईमानदारी से पढ़ाई करें तो आई. आर.एस.आई.पी.एस., आई.एस., जिलाधिकारी, तहसीलदार, आयुक्त, पुलिस निरीक्षक, पत्रकार, डॉक्टर, न्यायधीश, वकील आदि जरूर बनेंगे।

**प्रश्न :** सोशल मीडिया पर इन दिनों 'सुंदरकांड' की कथा की काफी चर्चा है। आप इस बारे में क्या कहना चाहेंगे ?

**उत्तर :** हनुमान चालीसा का एक भाग जिसे 'सुंदरकांड' की कथा कहा जाता है, जिसे हमने हाल ही में लगभग दो घंटे और सात मिनट में पूरी तरह से गाया है जिसे आप मेरे यूट्यूब

चैनल 'सुशांत' और स्मूजिक कंपनी 'रेड रिबन' पर देखकर और सुन पूरी जानकारी प्राप्त कर सकते हैं। मजे की बात यह है कि अब तक 'सुंदर कांड' मेरी जानकारी में दो या तीन बड़े चर्चित गीतकारों ने ही गाया है। हम 4 लोगों ने एक साथ अलग-अलग भाग गाए हैं, और इसे रिलीज भी किया गया है। इसमें सुंदर कांड की कहानी को गाने, फोटो, तस्वीरों के माध्यम से पूरी तरह से दिखाया गया है। आप इसे देख सकते और सुन सकते हैं। यह महत्पूर्ण बात है कि इसे मेरे गुरु जीमील भाई, मेरे मित्र संजीव विल्सन और मैं यानी हिंदू मुस्लिम और ईसाई तीन लोगों ने पूरा किया है।

**प्रश्न:** आप युवा पीढ़ी को क्या सन्देश देना चाहेंगे ?

**उत्तर :** मैं जनता के साथ-साथ युवाओं के बच्चे भी सफल होते हैं किंतु इच्छा शिक्षित लोगों की सूची पर नजर ढालें तो हर वर्ष दीया, मोमबत्ती, लाल टिन या बिजली के पोल के नीचे बैठ कर पढ़ने वाले बच्चों, सड़क के किनारे पढ़ने-लिखकर सफल हुए हैं। मेरे पिता जी कहते थे कि जब तक आप मेहनत करोगे तब तक सफलता आपके कदों में रहेगी। यानी अगर ईमानदारी से पढ़ाई करेंगे तो निश्चय ही सफलता आपके कदम चूमेंगी। नौजवानों के दिल और दिमाग में भविष्य का कोई न कोई न सपना जरूर होता है जिसे वे सहकार करने की कोशिश करते हैं। लेकिन कुछ नौजवान किसी कारण या कुछ मजबूरी की बजह से बीच में ही हार मान लेते हैं और कुछ भटक भी जाते हैं, मेरा मानना है कि अगर आप अपने सपने को पूरा करने के लिए अंत तक कोशिश करते हैं, तो आप सफल होंगे क्योंकि किसी सफलता के लिए कड़ी मेहनत की जरूरत पड़ती है।

## बारिश से भीगोगी दिल्ली, गर्मी रहेगी दूर, आसमान में छाए बादल

हुआ है।

स्काईमेट वेदर ने कहा है कि पश्चिमी हिमालय, हरियाणा के कुछ हिस्सों, पंजाब, बिहार, दक्षिण-पूर्व उत्तर प्रदेश, दक्षिण-पूर्व मध्य प्रदेश, आंध्र प्रदेश और दक्षिण-आंध्र प्रदेश के बारिश के साथ गरज के साथ गर्भावानी में छढ़ाकर आया है। रविवार को दिल्ली का अधिकतम तापमान सामान्य से छह डिग्री कम 31.3 डिग्री सेल्सियस, जबकि न्यूनतम सामान्य से एक डिग्री ज्यादा 23.2 डिग्री सेल्सियस दर्ज किया गया।

मौसम विभाग का अनुमान है कि अगले दो दिन बादल छाए रहने के साथ शाम को

आंधी आ सकती है। तापमान में एक डिग्री सेल्सियस की गिरावट आने के आसार हैं। पिछले कई दिनों से धूप में तेजी बढ़ने के साथ गर्मी भी सताने लगी थी। दिन में घर से निकलना मुश्किल हो गया था। शनिवार की शाम से बादल घिर आए और रात में आंधी आ गई। करीब एक घंटे तक धूल भरी आंधी चलती रही। बादल छाए रहने और तेज छवा की बजह से गर्मी से राहत रही।

वहीं, रविवार को सुबह सकरे से कुछ देर के लिए चुभने वाली धूप खिली, लेकिन कुछ देर में ही फिर से बादल छाए गए। जो दिन भर आसमान में मंडराते रहे। हालांकि दिन में हवा

सांत रही। दिल्ली से सटे गाजियाबाद में न्यूनतम तापमान 22 डिग्री सेल्सियस और अधिकतम तापमान 32 डिग्री सेल्सियस दर्ज किया गया।

हवा पांच किलोमीटर प्रतिघंटे की रफतार से चली। वातावरण में आद्रता 25 रही। सोमवार को तापमान में एक डिग्री सेल्सियस पिगवट आ सकती है। न्यूनतम तापमान 21 डिग्री सेल्सियस और अधिकतम तापमान 32 डिग्री सेल्सियस रहने का अनुमान है। मौसम विभाग का अनुमान है कि अगले दो दिन बादल छाए रहने के साथ आंधी चलने के आसार हैं। जिससे गर्मी से राहत रहेगी।



नई दिल्ली, एजेंसी। दिल्ली-एनसीआर में भीषण गर्मी से फिलहाल बनी हुई राहत अभी जारी रहेगी। मौसम विभाग ने अनुमान जाताया है कि देश के अधिकांश हिस्सों में अगले चार-पांच दिनों तक यही स्थिति बनी

रहेगी। दिल्ली-एनसीआर में भी अभी दो दिन तो बारिश होने की संभावना है ही, इसके बाद 28-29 अप्रैल को फिर बारिश हो सकती है। एक चक्रवाती हवा का क्षेत्र उत्तर-पश्चिमी मध्य प्रदेश और दूसरा आंतरिक तमिलनाडु पर बना



# विनेश फोगाट समेत 8 पहलवान सुप्रीम कोर्ट पहुंचे

**सांसद बृजभूषण पर एफआईआर की अपील, विवाद के बीच रेसलिंग फेडरेशन के चुनाव पर रोक**

पानीपत (एजेंसी)। भारतीय कुश्ती संघ (डब्ल्यूएफआई) के अध्यक्ष और भाजपा सांसद बृजभूषण शरण सिंह के खिलाफ दिल्ली के जंतर-मंतर पर पहलवानों का धरना दूसरे दिन सोमवार को भी जारी है। विनेश फोगाट समेत 8 पहलवान सुप्रीम कोर्ट पहुंच गए हैं। इन्होंने बृजभूषण के खिलाफ एफआईआर दर्ज करने की अपील की है।

पहलवानों ने हरियाणा की खाप पंचायतों से समर्थन मांगा है। उन्होंने खापों से माफी मांगते हुए कहा, पिछली बार हमसे भूल हो गई थी। आज हमें आप सभी की बहुत ज़रूरत है। हमारा साथ दीजिए।

सुबह बजरंग पुनिया ने कहा था कि इस मंच पर सभी राजनीतिक दलों का स्वागत है। हालांकि जनवरी में प्रदर्शन के दौरान मंच पर किसी भी राजनीतिक दल को परमिशन नहीं दी थी। इस बीच, इंडियन रेसलिंग फेडरेशन के 7 मई से होने वाले चुनाव रोक दिए गए हैं। ओलिंपिक्स एसोसिएशन चुनाव के लिए एक एजीक्यूटिव कमेटी बनाएगी। कमेटी डब्ल्यूएफआई का कामकाज भी देखेगी।



दिल्ली पुलिस ने इंडियन ओलिंपिक एसोसिएशन और केंद्रीय खेल मंत्रालय की बनाई दोनों जांच कमेटियों की रिपोर्ट मार्गी है। इसके अलावा, दिल्ली पुलिस ने सांसद बृजभूषण पर लगे आरोपों की जांच

शुरू कर दी है। बजरंग पुनिया ने कहा, इस बार सभी दलों का हमारे धरने में शामिल होने के लिए स्वागत है, चाहे वह भाजपा, कांग्रेस, आप या कोई अन्य पार्टी हो। हम किसी भी पार्टी से जुड़े नहीं हैं। पिछली बार जनवरी

में पहलवानों ने किसी भी पार्टी के नेताओं को मंच पर नहीं आने दिया था। पूर्व गवर्नर सत्यपाल मलिक ने पछा कि सरकार किस मुहूरे से बेटी बचाओ का नारा देती है। देश की बेटियां तो पिछले 3 महीने से न्याय के लिए भटक रही हैं। देश के भविष्य से खिलाड़ि सिर्फ इसलिए किया जा रहा है क्योंकि जिस पर आरोपलग रहे हैं वह भाजपा सांसद हैं।

हरियाणा के पूर्व मुख्यमंत्री भूपेंद्र सिंह हुड़ा ने खिलाड़ियों का समर्थन किया है। हुड़ा ने ट्वीट कर कहा - जिन खिलाड़ियों ने पूरी दुनिया में देश का मान बढ़ाया है, उन्हें न्याय के लिए धरना देना पड़े तो यह दुर्भाग्यपूर्ण स्थिति है। पूरे मामले की निष्पक्ष जांच जरूरी है। विनेश फोगाट ने सोमवार सुबह कहा, आप सभी को नमस्कार, जैसे कि आप सब जानते हैं। 3 महीने पहले हमने रेसलिंग फेडरेशन के अध्यक्ष बृजभूषण शरण सिंह के खिलाफ आवाज उठाई थी। हमारे साथ में कुछ राजनीति हुई है। सरकार ने एक कमेटी बनाई थी। 4 हफ्ते का समय मांगा था। 3 महीने हो गए हमें इंतजार करते हुए, हमारे साथ आज भी न्याय नहीं हुआ है।

## राहुल गांधी के कर्नाटक दौरे का दूसरा दिन, बेलगावी में बोले

- सरकार का 2-3 अरबपतियों पर फोकस, दिल्ली में आए तो जीएसटी बदल देंगे

बेलगावी (एजेंसी)। राहुल गांधी दो दिन के चुनावी दौरे पर कर्नाटक में हैं। उन्होंने सोमवार को बेलगावी के रामदुर्ग में रैली को संबोधित किया।



राहुल ने कहा- आजकल सरकार का 2-3 अरबपतियों पर ही फोकस है, जबकि किसानों, मजदूरों और छोटे वेंडरों पर होना चाहिए। अरबपतियों को बैंक से लोन आसानी से मिल जाता है और अगर कुछ हो जाता है तो आसानी से माफ हो जाता है लेकिन किसानों का कर्ज कभी माफ नहीं होता। जीएसटी देश में सिर्फ अन्यीं की मदद के लिए लागू किया गया है। इसमें पांच अलग-अलग तरह के टैक्स हैं। यह एक बहुत ही कठिन टैक्स स्ट्रक्चर है। आधे लोगों को यह भी समझ नहीं आता कि उन्हें इसे कब और कैसे फाइल करना है। बड़े बिजनेसमें के पास अकाउंट होते हैं।

## बंगाल की सीएम से मिले नीतीश-तेजस्वी

**ममता बोली- विपक्ष गठबंधन के साथ आने में कोई ईंगो नहीं, मैं चाहती हूं भाजपा जीरो बन जाए**



कोलकाता/ (एजेंसी)। 2024 लोकसभा चुनाव में विपक्षी एकता को लेकर बिहार के सीएम नीतीश कुमार अपने डिटी तेजस्वी के साथ सोमवार को कोलकाता पहुंचे। दोनों बंगाल की सीएम ममता बनर्जी से मुलाकात की। नीतीश ने कहा कि बातचीत परिवर्तित होती है। वही ममता ने बताया कि उन्हें भाजपा के खिलाफ विपक्षी गठबंधन के साथ जाने में कोई ईंगो नहीं है। मैं चाहती हूं कि भाजपा अगले चुनाव में जीरो बन जाए।

मुलाकात के बाद दोनों नेताओं ने प्रेस कान्फ्रेंस की। नीतीश ने कहा कि 2024 लोकसभा चुनाव में सभी

विपक्षी दलों को एक मंच पर आना बहुत ज़रूरी है। इसके लिए विपक्षी दलों का एक साथ बैठकर रणनीति बनानी होगी। ममता जी के साथ बातचीत अच्छी रही। हम आगे भी अन्य पार्टियों को साथ में लाकर बातचीत करेंगे। नीतीश ने कहा कि भारत के विकास के लिए कुछ नहीं किया जा रहा है।

### ममता बोली- मैं चाहती हूं कि भाजपा जीरो बन जाए

मीडिया से बातचीत में ममता ने कहा- हम साथ-साथ आगे बढ़ेंगे। हमें यह संदेश देना है कि हम सब एक साथ हैं। हमारा कोई व्यक्तिगत ईंगो नहीं है, हम सामूहिक रूप से मिलकर काम करना चाहते हैं। हमारे बीच विपक्षी पार्टियों को एकजुट करने पर बात हुई है। मैंने नीतीश जी से यही अनुरोध किया है कि जयप्रकाश जी का अंदेलन बिहार से हुआ था तो हम भी बिहार में ऑल पार्टी मीटिंग करें। हमें एक संदेश देना है कि हम सभी एक साथ हैं। मैंने तो पहले ही कह दिया है कि मुझे इससे कोई अंतराज नहीं है, मैं चाहती हूं कि भाजपा जीरो बन जाए।

**नीतीश बोले- लोग देश का इतिहास बदलना चाहते हैं**

बिहार सीएम नीतीश कुमार ने कहा कि मैं अपने लिए कुछ नहीं चाहता हूं। हमारी कोई निजी इच्छा नहीं है, हम पूरे देश के हित के बारे में सोच रहे हैं। अभी जो कुछ भी हो रहा है, लोग पूरे देश के इतिहास को बदलने के चक्र में हैं। हम बस इतना चाहते हैं कि देश सुरक्षित रहे देश की आजादी के लिए जो इतनी बड़ी लड़ाई हुई, उसके बारे में नई पीड़ियों को पता होना चाहिए। लोग आज तक सब कुछ बदल देना चाहते हैं। अगर सब लोग एक साथ हो जाएंगे तो देश सुरक्षित हो जाएगा। हम इसके लिए ही काम कर रहे हैं। नीतीश और तेजस्वी आज ही लखनऊ में सपा के पूर्व मुख्यमंत्री अखिलेश यादव से भी मिलेंगे।

## कर्पर्यू ना दंगा, यूपी में सब चंगा, माफिया अतीत हो गए : सीएम योगी

**2017 से पहले सरकारों को दंगा कराने से फुरसत नहीं थी**




सहारनपुर (एजेंसी)। मुख्यमंत्री योगी आदित्यनाथ ने कहा- अब यूपी में माफिया अतीत हो गए हैं, राज्य सुरक्षा-खुशहाली और रोजगार का प्रतीक बन रहा है। नो कर्पर्यू नो दंगा, यूपी में सब चंगा। रांदारी न किराती, यूपी नहीं है अब किसी की बैपैती। वे सोमवार को निकाय चुनाव का प्रचार करने सहारनपुर पहुंचे थे।

जनसभा को संबोधित कर रहे सीएम योगी ने कहा, अब माफिया नहीं... महोत्सव हमारी पहचान है। अब उत्तरवाही नहीं... उत्तरवाही नहीं... राज्य सुरक्षा-खुशहाली की सेवा की दृष्टि से डबल इंजन सरकार से ट्रिप्ल इंजन की सरकार बनाने की अपील की। उन्होंने कहा- आने वाले वर्ष में सहारनपुर से दिल्ली की दूरी 2 घंटे में पूरी हो जाएगी। अपील 3 घंटे लगत है। पहले डिग्री के लिए मेरठ जाना होता था, अब सहारनपुर में ही विश्वविद्यालय का निर्माण हो रहा है। यहां के छात्रों को मां शांकभरी की तस्वीर वाली मार्कशीट मिलेगी। पहले शोहदों का आतंक था, बेटियां घर से नहीं निकल पाती थीं उन्होंने कहा- पहले शोहदों का आतंक होता था। बेटियां

घर से बाहर पढ़ने नहीं निकल पाती थीं, लेकिन आज आप देख रहे होंगे कि यूपी में भयमुक्त वातावरण देने में सरकार सफल हुई है। यूपी की नई तस्वीर प्रस्तुत की जा सकी है। कोरोना काल में आपने देखा होगा कि दुनिया पस्त थी। भारत में फी में वैक्सीन में इलाज और फी में राशन उपलब्ध कराया जा रहा था।


आपको तय करना होगा कि यूपी में जातिवादी सरकार चाहिए या विकासपरक- मैं आपके बीच यही अपील करने आया हूं। तय करना होगा कि 2017 से पहले वाली जातिवादी सरकार चाहिए या विकासपरक सरकार चाहिए। उसमें तय करना होगा कि यूपीओं के हथ में तमचे होंगे या स्मार्ट फोन। अपाधियों की गौलियों की तड़तड़ाइट होनी चाहिए। या स्ट्रीट वेंडरों को जगह देने वाली सरकार चाहिए। हमारी प्राथमिकता स्मार्ट सिटी होनी चाहिए।



## बोल्ड सीन परोसने के कारण सेंसर बोर्ड ने बैन कर दी थी ये फिल्में, बाद में यूट्यूब पर की गई रिलीज़


वैसे तो बॉलीवुड में हर साल कई फिल्में रिलीज होती हैं जिन्हें रिलीज होने से पहले ही सेंसर बोर्ड बैन कर देता है। ऐसी ही कुछ बोल्ड सीन वाली फिल्में हैं जिन्हें सेंसर बोर्ड ने तो बैन कर दिया मगर इन फिल्मों के मैकरस ने यूट्यूब पर इन फिल्मों को रिलीज कर दिया, जिसके बाद इन फिल्मों को भारी संख्या में दर्शकों ने देखा। आइए आपको बताते हैं ऐसी कुछ फिल्मों के नाम जो काफी बोल्ड सीन होने के चलते सेंसर बोर्ड पर बैन कर दी गई और साथ ही यूट्यूब पर इनका प्रसारण किया जा रहा है:-

### 1. युआरएफ प्रोफेसर



यह फिल्म पंकज आडवाणी ने बनाई थी, जिसमें अश्लीलता परोसने के चलते इस फिल्म को सेंसर बोर्ड ने बैन कर दिया था, हालांकि बाद में इसे यूट्यूब पर रिलीज कर दिया गया। इस फिल्म में एक्टर शरमन जोशी, अंतरा माली प्रमुख कलाकार थे।

### 2. अनफ्रीडम



यह फिल्म 2014 में बनाई गई थी और समलैंगिता पर आधारित थी। इस फिल्म को सेंसर बोर्ड ने बैन कर दिया था, जिसके बाद मैकरस ने इस फिल्म को यूट्यूब

पर रिलीज किया।

### 3. कामसूत्र 3डी



इस फिल्म में भी काफी बोल्ड सीन होने के चलते सेंसर बोर्ड ने मूवी पर बैन लगा दिया था। इस फिल्म की एक्ट्रेस शर्लिन चोपड़ा और आभा पॉल थीं। यह फिल्म साल 2013 में रिलीज हुई थी, जिसके बाद यह फिल्म यूट्यूब तक ही निपट कर रह गई थी।

### 4. सिन्स

'सिन्स' फिल्म में भी कई जगहों पर न्यूड सीन्स फिल्माए गए थे। साथ ही जब मूवी का ट्रेलर रिलीज हुआ था तो काफी बवाल मचा था, जिसके कारण सेंसर बोर्ड ने फिल्म को बैन कर दिया था और यह फिल्म भी यूट्यूब तक ही सीमित होकर रह गई।

### 5. द पेंटेड हाउस



द पेंटेड हाउस में भी बेहद ही बोल्ड सीन्स दिखाए गए थे, जिसके कारण फिल्म को सेंसर बोर्ड ने बैन कर दिया था हालांकि अब यह फिल्म यूट्यूब पर आसानी से देखा जा सकती है।

## NTR 30 के लिए जाह्वी कपूर को मिल रही मोटी फीस

दिवंगत अभिनेत्री श्रीदेवी और बॉलीवुड के लोकप्रिय निर्माता बोनी कपूर की बेटी जाह्वी कपूर ने अपनी कड़ी मेहनत से फिल्म इंडस्ट्री में अपना रास्ता बनाया। हालांकि, बॉलीवुड में अपनी जगह बनाने के बाद, अभिनेत्री जूनियर एनटीआर के साथ दक्षिण फिल्म इंडस्ट्री में अपनी शुरूआत करने के लिए पूरी तरह तैयार हैं। लेकिन क्या आप जानते हैं कि उन्हें अपनी डेब्यू के लिए कितनी फीस मिल रही है?

जाह्वी कपूर ने ईशान खद्दर के साथ 'धड़क' से अपने फिल्मी करियर की शुरूआत की थी। और तब से 'वो 'रुही', 'गुंजन सक्सेना', 'गुड लक जेरी' जैसी तमाम फिल्मों में नजर आ चुकी हैं। उन्हें आखिरी बार ओटीटी फिल्म 'मिली' में देखा गया था, जिसमें दर्शकों ने उनके अभिनय की जमकर सराहना की थी।

रिपोर्टों की मानें तो जाह्वी कपूर को जूनियर एनटीआर के साथ तेलुगु सिनेमा में अपनी फीस मिल रही है।



## पति को सबक सिखाने के लिए किया एक सट्रैमैरिटल अफेयर, फिर लिया तलाक जानिए पूनम ढिल्लों की ना यकीन करने वाली कहानी



स्कूली दिनों में ही वे बॉलीवुड डेब्यू कर चुकी थीं। इसके बाद उन्होंने अपनी शानदार एक्टिंग स्किल और खूबसूरती से हर दिल में जगह बना ली।

पूनम काफी बोल्ड भी थीं और उन्होंने उस दौर में स्विम सूट पहनकर खबूल सुर्खियां बटोरी थीं। पूनम अपनी पर्सनल लाइफ को लेकर भी काफी सुर्खियों में रही थीं। एक्ट्रेस को जब ये पता चला था कि उनके पति का किसी और से अफेयर था। पूनम को जब से पता चला था तो वे काफी हर्ट हुई थीं।

बेवफा पति को सबक सिखाने के लिए पूनम ने किया एक्स्ट्रा मैरिटल अफेयर

पति की बेवफाइ पर खबूल आंसू बहाने के बाद पूनम ने अशोक को सबक सिखाने की ठान ली। इसके बाद उन्होंने भी एक्स्ट्रा मैरिटल अफेयर किया। हालांकि ये सिर्फ पति को सबक सिखाने के लिए था। लेकिन बाद में जब अशोक और पूनम के रिश्ते

में आई दरार कि सी भी तरह नहीं भर पाई तो एक्ट्रेस ने कठोर फैसला लिया और पति को तलाक देने का कदम उठा लिया, 1997 में पूनम और अशोक का तलाक हो गया था। इसके बाद पूनम को ही दोनों बच्चों की कस्टडी मिली। पूनम में अकेले अपने दोनों बच्चों की परवरिश की है।

### पूनम ढिल्लों करियर

पूनम ढिल्लों के करियर की बात करें तो एक्ट्रेस ने तमाम हिट फिल्मों में काम किया। पूनम में 15 साल की उम्र में बॉलीवुड में डेब्यू किया था। वे यश चोपड़ा की फिल्म 'त्रिशूल' में अमिताभ बच्चन के साथ नजर आई थीं। पूनम ढिल्लों ने इसके बाद 'सोनी महिवाल', 'ये बादा रहा' 'नूरी' 'रेड रोज', 'दर्द', 'तेरी मेहरबानिया', 'कर्म' जैसी तमाम फिल्मों में काम किया। पूनम रियलिटी शो बिंग बॉस के सीजन 9 में भी नजर आई थीं। फिलहाल पूनम एक्टिंग के अलावा मेकअप वैन वेनिटी से अच्छी कमाई करती हैं।

मालिक, मुद्रक, प्रकाशक, संपादक फैसल शेख ने सोमानी प्रिंटिंग प्रेस, गाला नं 3 - 4, अमीन इंडस्ट्रियल इस्टेट, सोनावला क्रॉस रोड नं 12, गोरांग (पूर्व), मुंबई 63 से छपवाकर रुम नं 15 रमजान बिन 17 सी बंजाबड़ी, माहिम वेस्ट मुंबई 400016 से प्रकाशित किया। संपर्क कार्यालय : 1-ए, ग्राउंड फ्लोर साहिल मैनेजमेंट, बालमिया लेन, माहिम वेस्ट मुंबई 400016 मोबाइल नं 9987 77 5650 व्हाट्सप्प नं 7977 40 8589 : Email - editor@rokthoklekhaninews.com .